

29/10/2025

आकाशवाणी ईटानगर

प्रधानमंत्री नरेंद्र मोदी ने आज कहा कि मैरीटाइम सेक्टर भारत की ग्रोथ को आगे बढ़ा रहा है। उन्होंने कहा कि पिछले एक दशक में, इस सेक्टर में काफी बदलाव आया है, जिससे ट्रेड और पोर्ट इंफ्रास्ट्रक्चर को बढ़ावा मिला है। प्रधानमंत्री आज शाम मुंबई में NESCO एग्जिबिशन सेंटर में इंडिया मैरीटाइम वीक 2025 के तहत आयोजित मैरीटाइम लीडर्स कॉन्क्लेव को संबोधित कर रहे थे। उन्होंने कहा कि भारत का मैरीटाइम सेक्टर बहुत तेज़ी और एनर्जी के साथ आगे बढ़ रहा है। प्रधानमंत्री ने कहा कि आज भारत के पोर्ट डेवलपिंग दुनिया के सबसे कुशल पोर्ट्स में गिने जाते हैं।

000000000000000000000000

मुख्यमंत्री पेमा खांदू ने आज राजभवन ईटानगर में राज्यपाल लेफ्टिनेंट जनरल रिटायर्ड के.टी. परनाइक से मुलाकात की। उन्होंने राज्य से जुड़े अहम विकासात्मक मुद्दों पर चर्चा की और चल रहे कई कार्य की प्रगति की समीक्षा भी की। बैठक में मुख्यमंत्री ने राज्यपाल को जापान की अपनी हाल की यात्रा के बारे में जानकारी साझा की, जिसके दौरान उन्होंने अरुणाचल प्रदेश के युवाओं के लिए स्किल डेवलपमेंट और रोज़गार के अवसरों की तलाश की।

उन्होंने राज्यपाल को उन संभावित सहयोगों के बारे में भी जानकारी दी जो राज्य के युवाओं में मौके को और बढ़ावा दे सकें। इस अवसर पर राज्यपाल ने भरोसेमंद और वेरिफ़ाएबल डेटा के ज़रिए प्रोजेक्ट्स की जियोस्पेशियल टेक्नोलॉजी की मदद से मॉनिटरिंग करने की ज़रूरत पर चर्चा की। जिससे बेहतर प्लानिंग के साथ ही विवादों को सुलझाने में भी मदद मिलेगी। बैठक में राज्यपाल ने अरुणाचल प्रदेश में खेल और युवा विकास को बढ़ावा देने पर भी ज़ोर दिया।

000000000000000000000000

एक अन्य कार्यक्रम में, राज्यपाल ने आज राजभवन ईटानगर में राजीव गांधी यूनिवर्सिटी के नेशनल सर्विस स्कीम-NSS के वॉलंटियर्स और प्रोग्राम ऑफिसर्स एवं हाल ही में भारत-राष्ट्रीय सेवा योजना से पुरस्कृत राजा बोसुमोतारी से बातचीत की। राज्यपाल ने NSS के प्रोग्राम ऑफिसर्स और वॉलंटियर्स को अपनी रोज़मर्रा की ज़िंदगी में जिज्ञासा, सहानुभूति और पॉजिटिविटी पैदा करने के लिए प्रोत्साहित किया। राज्यपाल ने उनसे प्रॉब्लम सॉल्विंग की भावना विकसित करने और हर चुनौती का सामना कंस्ट्रक्टिव सोच के साथ करने का आग्रह भी किया। RGU के चीफ़ रेक्टर राज्यपाल ने युवाओं से समाज में बदलाव लाने और प्रधानमंत्री श्री नरेंद्र मोदी के विकसित भारत, एक विकसित और आत्मनिर्भर भारत के विज़न में सक्रिय रूप से योगदान देने का आह्वान किया।

नशे की बढ़ती समस्या पर चिंता व्यक्त करते हुए, राज्यपाल ने वॉलंटियर्स से समाज के हर वर्ग तक पहुंचने वाले जागरूकता अभियान चलाने का आग्रह किया।

000000000000000000000000

केयी पान्योर ज़िले के डिस्ट्रिक्ट इलेक्शन ऑफिस द्वारा आज अरुणाचल प्रदेश पंचायती राज (निर्वाचन क्षेत्रों का परिसीमन और महिलाओं के लिए सीटों का आरक्षण) नियम, 2002, जिसमें 2019 में संशोधन किया गया था, इसके प्रावधानों के तहत ज़िला परिषद और ग्राम पंचायतों में महिलाओं के लिए 33% सीटों के आरक्षण के लिए ड्रा ऑफ़ लॉट्स आयोजित किया। यह कार्यक्रम याचुली में डिप्टी कमिशनर ऑफिस के कॉन्फ्रेंस हॉल में डिस्ट्रिक्ट इलेक्शन ऑफिसर-कम-डिप्टी कमिशनर, केयी पान्योर श्वेता नागरकोटी मेहता की अध्यक्षता में किया गया।

000000000000000000000000

इसी तरह वेस्ट कामेंग डिस्ट्रिक्ट इलेक्शन ऑफिस द्वारा कल बोमदिला में भी कामेंग क्लब में ज़िला परिषद, ग्राम पंचायत और ग्राम पंचायत चेयरपर्सन सीटों में महिलाओं के लिए 33% रिज़र्वेशन के लिए ड्रा निकाला। 13 ZPM सीटों में से चार - थेमबांग, दिरांग, थ्रिज़िनो और जेरिगांव महिलाओं के लिए रिज़र्व घोषित की गई है।

000000000000000000000000

MONDURO 5.0 - दुनिया की सबसे ऊंची एंड्यूरो रेस का 5वां संस्करण “MONDURO गोज़ ग्रीन” थीम की साथ आज तवांग के एम्फीथिएटर, वॉक थ्रू मार्केट में शुरू हुआ। जो एडवेंचर स्पोर्ट्स में पर्यावरण की ज़िम्मेदारी और सस्टेनेबिलिटी पर ज़ोर देती है। भारत सहित जापान, ईरान, भूटान और नेपाल जैसे विदेशों से कुल 25 राइडर्स इस रेस में हिस्सा ले रहें। इस अवसर पर तवांग विधायक, नामगे सेरिंग ने MONDURO 5.0 की ऑफिशियल जर्सी लॉन्च की और सेरेमनी को हरी झंडी दिखाई।

000000000000000000000000

अरुणाचल प्रदेश यूनिवर्सिटी के वाइस चांसलर, प्रोफेसर तोमो रिबा ने आज पासीघाट में हिल टॉप कैम्पस में 'द APU मैगज़ीन' के पहले संस्करण का उद्घाटन किया। कार्यक्रम में बोलते हुए VC ने कहा कि यह मैगज़ीन यूनिवर्सिटी की एक्टिविटीज़ एवं उपलब्धियों और यूनिवर्सिटी के साथ ही पूरे समाज की भलाई के लिए संस्थान द्वारा की गई पहलों को अच्छे से दर्शाती है।

000000000000000000000000

तिराप उपायुक्त तेचू आरान ने कल तिरप ज़िले के लिए डिस्ट्रिक्ट डिजास्टर मैनेजमेंट प्लान 2025 को ऑफिशियली रिलीज़ किया। यह प्लान आपदा की तैयारी, रोकथाम, रिस्पॉन्स और रिकवरी के लिए एक पूरा फ्रेमवर्क प्रदान करता है, जिसका उद्देश्य ज़िले में मज़बूती के साथ इमरजेंसी के दौरान मिलकर काम करना है।

000000000000000000000000